

یہ فضل یہ کرم

ہائے کثرت مرے گناہوں کی
وائے کوتاہی میری آہوں کی
اس پہ فضل یہ کرم یہ رحم
کیا طبیعت ہے بادشاہوں کی

(کلام محمود)

FR-10

1913ء سے جاری شدہ

روزنامہ

الفضل

The ALFAZL Daily

ٹیلی فون نمبر 047-6213029

web: <http://www.alfazl.org>
email: editoralfazl@gmail.com

ایڈیٹر: عبدالسمیع خان

سوموار 14 نومبر 2016ء 13 صفر 1438 ہجری 14 نوبت 1395 شمس جلد 66-101 نمبر 258

خطبہ جمعہ حضور انور ایدہ اللہ

سیدنا حضرت خلیفۃ المسیح الخامس
ایدہ اللہ تعالیٰ بنصرہ العزیز کا خطبہ جمعہ مورخہ
18 نومبر 2016ء سے پاکستانی وقت کے
مطابق شام 6 بجے ایم ٹی اے انٹرنیشنل پر
براہ راست نشر ہوا کرے گا۔ تمام احباب
جماعت استفادہ فرمائیں۔
(ایڈیشنل نظارت اشاعت ایم ٹی اے پاکستان)

ارشادات عالیہ حضرت خلیفۃ المسیح الخامس ایدہ اللہ تعالیٰ

حضرت خلیفۃ المسیح الخامس ایدہ اللہ تعالیٰ خطبہ جمعہ 26 نومبر 2004ء میں فرماتے ہیں:

دعاؤں اور صدقات کا آپس میں بڑا گہرا تعلق ہے۔ جب اللہ تعالیٰ کا بندہ خالص ہو کر اس کے سامنے جھکتا ہے اور اس سے بخشش اور معافی طلب کرتا ہے تو وہ بھی اس پر رحم اور فضل کی نظر ڈالتا ہے۔ حضرت اقدس مسیح موعود فرماتے ہیں کہ خدا تعالیٰ کا یہ ارادہ ہے کہ اگر کوئی شخص توبہ، استغفار یا دعا کرے یا صدقہ خیرات دے تو بلا روکی جائے گی۔

جب دعاؤں کے ساتھ صدقہ و خیرات کی طرف توجہ دیں یا صدقہ و خیرات کے ساتھ دعاؤں کی طرف توجہ دیں کیونکہ بعض لوگ صرف صدقہ کر دیتے ہیں وہ ان کو آسان لگتا ہے، نمازوں اور دعاؤں کی طرف توجہ کم ہوتی ہے، دونوں چیزیں اگر ملائیں تو اللہ تعالیٰ اپنے فضل بہت تیزی سے فرماتا ہے۔ جیسا کہ میں نے کہا کہ بعض لوگ صدقہ و خیرات تو کر دیتے ہیں لیکن یہ ایک حصہ ہے اس حکم کا۔ ٹھیک ہے اللہ تعالیٰ مالک ہے، وہ اپنے بندے کو کسی بھی طرح نواز سکتا ہے، بخش سکتا ہے لیکن یہ بھی اس کا حکم ہے کہ میرے سارے احکام پر عمل کرتے ہوئے میرے سامنے جھکو اور میرے سے دعا مانگو کیونکہ میں لوگوں کی دعائیں سنتا ہوں۔ جیسا کہ وہ فرماتا ہے..... (البقرہ: 187) کہ میں دعا کرنے والے کی دعا کا جواب دیتا ہوں جب وہ مجھے پکارتا ہے۔ لیکن بندے کا بھی یہ کام ہے کہ اس پکار کے ساتھ اُس طرح کرے جس طرح اللہ تعالیٰ نے فرمایا ہے کہ..... چاہئے کہ وہ بھی میری بات پر لبیک کہیں اور مجھ پر ایمان لائیں اور پھر اس کا نتیجہ کیا ہوگا؟..... کہ وہ ہدایت پا جائیں گے۔

پس اللہ تعالیٰ سے اس دعا کے رابطے کو قائم رکھنے کے لئے اور ہدایت پر قائم رہنے کے لئے، اس کے فضلوں کو ہمیشہ سمیٹنے کے لئے اللہ تعالیٰ کے تمام احکامات پر عمل کرنے کی کوشش کرنی چاہئے۔ جب اس طرح دعاؤں کے ساتھ احکامات پر عمل کرتے ہوئے، صدقہ و خیرات پیش کر رہے ہوں گے، چندے دے رہے ہوں گے تو اللہ تعالیٰ اپنے وعدوں کے مطابق ہماری دعائیں سنے گا بھی اور ان قربانیوں کو قبول بھی فرمائے گا۔

خطبہ جمعہ 15 جون 2012ء میں فرماتے ہیں:

خوش قسمت ہیں وہ لوگ جو صرف سطحی دعا نہیں کرتے بلکہ اللہ تعالیٰ پر کامل ایمان رکھتے ہوئے، یہ ایمان رکھتے ہوئے کہ اللہ تعالیٰ دعائیں قبول کرتا ہے اور پھر اس ایمان کے ساتھ مکمل طور پر ڈوب کر دعا کرتے ہیں۔ اللہ تعالیٰ سے کسی معاملے میں مدد اور رہنمائی چاہنی ہو، یا اپنی پریشانیوں کا حل کروانا ہو، یا خدا تعالیٰ کے فضلوں کا وارث بننا ہو تو یہ سب باتیں اُسی وقت ہوتی ہیں جب اپنی تمام تر طاقتوں اور استعدادوں کے ساتھ خدا تعالیٰ کے آگے جھکا جائے، اُس کے حضور دعائیں کی جائیں۔ آج تک ہمارا یہی تجربہ ہے کہ پھر خدا تعالیٰ ایسی دعاؤں کو سنتا ہے، یا ایسی رہنمائی فرماتا ہے جو اگر دعا مانگنے والے کی خواہش کے مطابق نہ بھی ہو تب بھی تسلی اور تسکین کے سامان پیدا فرماتا ہے۔

(الفضل 22 اگست 2012ء)

نماز تباہی سے بچاتی ہے

حضرت مسیح موعود فرماتے ہیں۔

”یاد رکھو کہ اگر نیکروں والی نماز ہزار برس بھی پڑھی جاوے تو ہرگز فائدہ نہ ہوگا۔ نماز ایسی شے ہے کہ اس کے ذریعہ سے آسمان انسان پر جھک پڑتا ہے۔ نماز کا حق ادا کرنے والا یہ خیال کرتا ہے کہ میں مر گیا اور اس کی روح گداز ہو کر خدا کے آستانہ پر گر پڑی ہے۔ اگر طبیعت میں قبض اور بدمزگی ہو تو اس کے لئے بھی دعا ہی کرنی چاہئے کہ الہی توبہ سے دور کر اور لذت اور نورا نزل فرما۔

جس گھر میں اس قسم کی نماز ہوگی وہ گھر کبھی تباہ نہ ہوگا۔ حدیث شریف میں ہے کہ اگر نوح کے وقت میں یہ نماز ہوتی تو وہ قوم کبھی تباہ نہ ہوتی۔ حج بھی انسان کے لئے مشروط ہے روزہ بھی مشروط ہے۔ زکوٰۃ بھی مشروط ہے۔ مگر نماز مشروط نہیں۔ سب ایک سال میں ایک ایک دفعہ ہیں۔ مگر اس کا حکم ہر روز پانچ دفعہ ادا کرنے کا ہے۔ اس لئے جب تک پوری پوری نماز نہ ہوگی تو وہ برکات بھی نہ ہوں گی جو اس سے حاصل ہوتی ہے۔ اور نہ اس بیعت کا کچھ فائدہ حاصل ہوگا۔ اگر بھوک یا پیاس لگی ہو تو ایک لقمہ یا ایک گھونٹ سیری نہیں بخش سکتا۔ پوری خوراک ہوگی تو تسکین ہوگی اسی طرح ناکارہ تقویٰ ہرگز کام نہ آوے گا۔“

(سلسلہ فیصلہ جات مجلس شوریٰ 2016ء)

مرسلہ: نظارت اصلاح و ارشاد مرکزیہ)

فیض احمد فیض کے چند منتخب اشعار

رات یوں دل میں تیری کھوئی ہوئی یاد آئی
جیسے ویرانے میں چپکے سے بہار آ جائے
جیسے صحراؤں میں ہولے سے چلے بادِ نسیم
جیسے بیمار کو بے وجہ قرار آ جائے

دل رہیں غم جہاں ہے آج
ہر نفس تشنہ نغاں ہے آج
سخت ویراں ہے محفل ہستی
اے غم دوست تو کہاں ہے آج

تو ہے اور اک تغافل پیہم
میں ہوں اور انتظار بے انداز

وقف حرمان و یاس رہتا ہے
دل ہے، اکثر اداس رہتا ہے
تم تو غم دے کے بھول جاتے ہو
مجھ کو احساں کا پاس رہتا ہے

اک تری دید چھن گئی مجھ سے
ورنہ دنیا میں کیا نہیں باقی

اور بھی دکھ ہیں زمانے میں محبت کے سوا
راحتیں اور بھی ہیں وصل کی راحت کے سوا

ویراں ہے میکدہ، خم و ساغر اداس ہیں
تم کیا گئے کہ رُوٹھ گئے دن بہار کے

یہ عہد ترک محبت ہے، کس لئے آخر
سکونِ قلب ادھر بھی نہیں ادھر بھی نہیں

پھر کوئی آیا دل زار نہیں کوئی نہیں
راہرو ہو گا، کہیں اور چلا جائے گا
اپنے بے خواب کواڑوں کو مقفل کر لو
اب یہاں کوئی نہیں، کوئی نہیں آئے گا

وہ مرے ہو کے بھی مرے نہ ہوئے
ان کو اپنا بنا کے دیکھ لیا

زندگی کیا کسی مفلس کی قبا ہے جس میں
ہر گھڑی درد کے پیوند لگے جاتے ہیں

متاع لوح و قلم چھن گئی تو کیا غم ہے
کہ خون دل میں ڈبو لی ہیں انگلیاں میں نے
زباں پہ مہر لگی ہے تو کیا، کہ رکھ دی ہے
ہر ایک حلقہ زنجیر میں زباں میں نے

یہ داغ داغ اُجالا، یہ شب گزیدہ سحر
وہ انتظار تھا جس کا، یہ وہ سحر تو نہیں

ہم پرورش لوح و قلم کرتے رہیں گے
جو دل پہ گزرتی ہے رقم کرتے رہیں گے

تم آئے ہو نہ شب انتظار گزری ہے
تلاش میں ہے سحر، بار بار گزری ہے
وہ بات سارے فسانے میں جس کا ذکر نہ تھا
وہ بات ان کو بہت ناگوار گزری ہے

اے خاک نشینو اٹھ بیٹھو، وہ وقت قریب آ پہنچا ہے
جب تخت گرائے جائیں، جب تاج اچھالے جائیں گے
اب ٹوٹ گریں گی زنجیریں، اب زندانوں کی خیر نہیں
جو دریا جھوم کے اٹھے ہیں، تنکوں سے نہ ٹالے جائیں گے

رنگ پیراہن کا، خوشبو زلف لہرانے کا نام
موسم گل ہے تمہارے بام پر آنے کا نام
پھر نظر میں پھول مہکے، دل میں پھر شمعیں جلیں
پھر تصور نے لیا اس بزم میں جانے کا نام

روشن کہیں بہار کے امکان ہوئے تو ہیں
گلشن میں چاک چند گریباں ہوئے تو ہیں

نثار میں تیری گلیوں کے اے وطن کہ جہاں
چلی ہے رسم کہ کوئی نہ سر اٹھا کے چلے
جو کوئی چاہتے والا طواف کو نکلے
نظر چرا کے چلے، جسم و جاں بچا کے چلے

گلوں میں رنگ بھرے بادِ نو بہار چلے
چلے بھی آؤ کہ گلشن کا کاروبار چلے
جو ہم پہ گزری سو گزری مگر شب ہجران
ہمارے اشک تری عاقبت سنوار چلے

(انتخاب از نسخہ ہائے وفا - عبدالصمد قریشی)

محترم ڈاکٹر حبیب الرحمن صاحب

مغل بادشاہ اورنگزیب عالمگیر کی کردار کشی

مغربی مصنفین کے الزامات کا جواب۔ تاریخی حوالوں سے

حضرت مسیح موعود نے اورنگزیب عالمگیر کو اپنے وقت کا مجدد کہا ہے۔ لیکن مغربی تاریخ دانوں نے عالمگیر کو ایک ایسے بادشاہ کے طور پر پیش کیا ہے جس نے تخت کے لالچ میں اپنے باپ کو قید کر لیا، ایک بھائی کو قتل کروایا اور دوسرے کو دھوکے سے بلوایا اور پھر قید کر دیا۔ ان تاریخ دانوں کے مطابق عالمگیر ایک سخت متعصب مسلمان بادشاہ تھا جس نے ہندوؤں کے معبود گرواے اور اپنی غیر دوراندیشی کی بدولت دکن کی اسلامی ریاستیں مٹا دیں۔ ان تاریخ دانوں نے عالمگیر کا جو کردار پیش کیا ہے اس کردار کا حامل شخص ایک مجدد تو کیا شریف آدمی کہلانے کا بھی حقدار نہیں ٹھہرتا۔

عالمگیر کے کردار کی حقیقت جاننے کیلئے ہمیں ان تاریخوں کا مطالعہ کرنا ہوگا جو یا تو عالمگیر کے زمانے میں لکھی گئی تھیں یا اس کے زمانے کے فوراً بعد غیر متعصب تاریخ دانوں نے لکھیں۔ عالمگیر نامہ میں کاظم شیرازی نے ابتدا سے دس برس تک کے حالات لکھے ہیں لیکن اس کا مسودہ عالمگیر کو دکھا کر لکھا جاتا تھا۔ اس وجہ سے اس کتاب کی تاریخی حیثیت پر پھر سوسہ نہیں کیا جاسکتا۔ اسی طرح مستعد خان ساقی کی مآثر عالمگیری میں شروع کے دس برس کے حالات عالمگیر نامہ کے حوالے سے لکھے گئے ہیں۔ منتخب اللباب خانی خان نے عالمگیر کی وفات کے دس برس بعد لکھی۔ خانی خان کا باپ عالمگیر کی فوج میں شریک تھا اور بعد میں خود خانی خان عالمگیر کے عہدیداروں میں داخل ہو گیا تھا۔ ڈاکٹر برنیر نے ایک لمبا عرصہ تک پہلے شاہجہان اور پھر عالمگیر کے دور میں بہت قریب سے شاہی سیاست کا مطالعہ کیا اور اپنے چشم دید حالات بیان کئے ہیں۔ ان تاریخوں کے علاوہ فیاض القوانین میں ہندوستان اور ایران کے بادشاہوں کے خطوط ایک اہم دستاویز



ہے۔ خاص طور سے اس میں مرزا مراد شجاع اور عالمگیر کے درمیان وہ خط و کتابت موجود ہے جو عین ان دنوں میں لکھے گئے تھے جب مراد عالمگیر کے ساتھ مل کر دارا شکوہ کے مقابلے پہ جانے کی تیاریاں کر رہا تھا۔ مولانا شبلی نعمانی نے اورنگزیب عالمگیر پر ایک نظر میں سیر حاصل بحث کی ہے۔ ذیل میں ہم ان تواریخ کی مدد سے ان الزامات کا جائزہ لیں گے جو مغربی مصنف عالمگیر پر لگاتے ہیں۔


شاہجہان کی قید

7 ذی الحجہ 1067ھ کو شاہجہان بیمار ہو کر کاروبار سلطنت سے معذور ہو گیا تو دارا شکوہ نے موقع دیکھ کر عنان سلطنت اپنے ہاتھ میں لے لی۔ ان دنوں عالمگیر شاہجہان کے حکم سے گلبرگہ کے محاصرے میں مصروف تھا۔ جبکہ مراد بنگال اور شجاع گجرات کی حکومتوں پہ مامور تھے۔ دارا شکوہ نے عنان سلطنت اپنے ہاتھ میں لینے کے بعد سب سے پہلا کام یہ کیا کہ مراد، شجاع اور عالمگیر کے درباری سفیروں کو بلوا کر چمکے لیا کہ وہ دربار کی کوئی خبر باہر نہ

بھیجنے پائیں۔ اس کے ساتھ ہی اس نے بنگال، گجرات اور دکن کے راستے بند کر دیئے تاکہ یہ خبر مسافروں کے ذریعے مراد، شجاع یا عالمگیر تک نہ پہنچ پائے۔ لیکن ایسی خبر کہاں رکتی تھی۔ جیسے ہی صوبوں میں خبر پہنچی تمام ملک میں بغاوت پھوٹ گئی۔ سب سے پہلے شجاع نے بنگال میں اپنی بادشاہت کا اعلان کر دیا۔ اسی طرح احمد آباد گجرات میں مراد نے اپنے نام کا سکھ و خطبہ جاری کر دیا۔ عالمگیر کو گلبرگہ کے محاصرے میں مصروف تھا چنانچہ محاصرہ ختم کرنا پڑا کیونکہ دارا شکوہ نے عالمگیر کی فوج کے تمام افسروں کو شاہجہان کی طرف سے حکم بھیجا کہ محاصرہ چھوڑ کر دربار میں چلے آئیں۔ دارا شکوہ نے عالمگیر کے سفیر عیسیٰ بیگ کو قید کر کے اس کا گھر ضبط کر لیا اور مہاراجہ جسونت سنگھ والی جو دھپور کو فوج اور توپ خانہ دے کر گجرات کی طرف روانہ کیا کہ اگر عالمگیر اپنی جگہ سے حرکت کرے تو اسے روکا جائے۔ ادھر جب مراد اور شجاع نے اپنے اپنے صوبوں میں اپنی بادشاہتوں کا اعلان کیا تو عالمگیر نے نہ صرف یہ کہ خود کوئی کارروائی نہیں کی بلکہ مراد کو خط لکھا کہ بادشاہ سلامت ابھی زندہ ہیں اس لیے ہم لوگوں کو اپنی جگہ سے ہلنا مناسب نہیں ہے۔ اس نے مراد کو سورت پر فوج بھیجنے پر سرزنش بھی کی۔

شاہجہان کی بیماری کے چار ماہ کے بعد جب عالمگیر نے محسوس کیا کہ دارا شکوہ نے شاہجہان کو قیدی بنایا ہوا ہے تو 12 ربیع الاول 1068ھ کو بیجا پور سے روانہ ہو کر برہان پور پہنچا یہاں سے پہلے سے طے شدہ پروگرام کے تحت 20 رجب 1068ھ کو کیال پور کے مقام پر مراد سے ملا۔ مہاراجہ جسونت سنگھ مقابلے کیلئے بڑھا تو عالمگیر نے اسے پیغام بھیجا

اورنگزیب عالمگیر کی حکومت کا نقشہ



کہ ہم صرف شاہجہان کی عیادت کو جا رہے ہیں اس لیے ہمیں جانے دے۔ لیکن مہاراجہ نے نہ سنی اور ایک سخت معرکے کے بعد مہاراجہ شکست کھانے کے بعد بھاگا۔

اس وقت شاہجہان مکمل طور سے دارا شکوہ کے قبضے میں تھا یہاں تک کہ فرامین پر شاہجہان کے دستخط اپنے ہاتھ سے بناتا تھا۔ آگرے کی ناموافق آب و ہوا سے بچنے کے لیے شاہجہان دلی جا رہا تھا۔ جسونت سنگھ کی شکست کی خبر سن کر دارا شکوہ نے شاہجہان کو واپس آگرہ جانے پہ مجبور کر دیا اور خود 60 ہزار کی فوج لے کر عالمگیر کے مقابلے کو نکلا۔ شاہجہان نے بار بار اصرار کے ساتھ سمجھانے کی کوشش کی کہ اس کا جانا مصلحت کے خلاف ہے اور شاہجہان خود اس فتنے کو فرو کرے گا لیکن دارا شکوہ نے شاہجہان کی نہ مانی اور 16 شعبان 1068ھ کو دارا شکوہ کی فوج کا عالمگیر اور مراد کی فوجوں سے مقابلہ ہوا۔ دارا شکوہ شکست کھانے کے بعد آگرہ گیا لیکن شرم کے مارے شاہجہان سے نہ ملا اور اسی رات اپنے اہل و عیال کو لے کر لاہور کے ارادے سے دلی کو روانہ ہوا۔ 17 رمضان 1068ھ کو عالمگیر نے شہزادہ محمد سلطان کو بھیجا کہ شاہی قلعہ پر قبضہ کر لے اور شاہجہان کو پیغام بھیجا کہ قلعہ سے باہر نہ نکلیں۔ آگرے کے قریب پہنچنے پر شاہجہان نے عالمگیر کو بار بار شفقت آمیز خط لکھ کر اور انعام بھیج کر اور ولی عہدی کا لالچ دے کر بلوایا لیکن مقررین نے عالمگیر کو مشورہ دیا کہ شاہجہان کی پیشکش پہ بھروسہ نہیں کیا جاسکتا ہے۔

جہاں آرا بیگم جس نے اس تمام کھیل میں دارا شکوہ کی حمایت اور عالمگیر کی مخالفت کی تھی شاہجہان کے ساتھ تھی اور شاہجہان پر اس قدر حاوی تھی کہ جوہ چاہتی تھی وہی ہوتا تھا۔ شاہجہان اس کے مشورے کے بغیر فیصلہ نہیں کرتا تھا۔ اس لیے عالمگیر کو مقررین کا مشورہ نامناسب نہیں تھا بلکہ اس بات کا ثبوت ہے کہ شاہجہان نے عالمگیر کے خلاف ہندی میں ایک خفیہ خط شجاع کو اور ایک سپہ سالار مہابت خان کو جو اس وقت کابل میں تھا لکھا:

دارا شکوہ لاہور جا رہا ہے۔ لاہور میں پیسے کی کوئی کمی نہیں ہے۔ کابل میں آدمیوں اور گھوڑوں کی فراوانی ہے۔ اور بہادری اور جرنیلی میں مہابت خان کا کوئی ہمسر نہیں ہے۔ اس لیے (مہابت) خان کو اپنی فوج کے ساتھ تیزی سے لاہور کو کوچ کرنا چاہئے اور دارا شکوہ کے ساتھ مل کر دونوں غیر ذمہ دار بھائیوں کے خلاف پیش قدمی کرنی چاہئے تاکہ ان کو ان کی بد اخلاقی کی سزا ملے اور بادشاہ شاہجہان کو قید سے رہائی ملے۔

لیکن پول اس بارے میں یوں لکھتا ہے۔ اُس جال میں جو شاہجہان نے عالمگیر کے پھانسنے کے لئے بچھایا تھا شاہجہان خود پھنس گیا۔ اس کے باوجود عالمگیر نے بار بار شہزادہ اعظم کو شاہجہان کی خدمت میں معافی کے لیے بھیجا اور پانچ سو اشرافیاں اور چار ہزار روپے نذر بھیجے۔ اس

کے بعد جب تک شاہجہان زندہ رہا عالمگیر نے اسے ہر قسم کی راحت کے سامان مہیا کئے۔

ڈاکٹر برنیر جس کی تمام ہمدردیاں شاہجہان کے ساتھ تھیں لکھتا ہے:

غرضیکہ اورنگزیب کا برتاؤ شاہجہان کے ساتھ مہربانی اور ادب سے خالی نہ تھا اور حتی الامکان وہ اپنے بوڑھے باپ کی ہر طرح سے خاطر داری کرتا اور نہایت کثرت سے تحفے تحائف بھیجتا رہتا اور سلطنت کے بڑے بڑے معاملات میں اس کی رائے اور مشورے کو مثل ایک پیر و مرشد کی ہدایت کے طلب کرتا تھا اور اس کے عریضوں سے جو اکثر لکھا کرتا تھا ادب اور فرمانبرداری ظاہر ہوتی تھی۔

داراشکوہ کا قتل اور مراد کا قید کرنا

داراشکوہ نے بغاوت کی تھی اور باغی کی سزا قانون میں موت ہے۔ پھر داراشکوہ کو موت کی سزا کیوں نہ ہوتی۔ یہ امر بھی یقینی تھا کہ داراشکوہ جب تک زندہ رہتا سائیشیں کرتا رہتا اور ملک میں امن و امان کو ہر دم خطرہ رہتا۔

شکست کے بعد داراشکوہ فوجیں اکٹھی کرنے میں مصروف ہو گیا۔ کافی خان لکھتا ہے:

اس نے زمینداروں اور فوجداروں کو خطوط لکھ کر اور وعدے کر کے منانے کی کوشش کی۔ اس طرح اس نے تقریباً بیس ہزار گھڑ سوار جمع کر لیے۔ اس نے اپنے بھائی شجاع سے خطوط کے ذریعے بہت سے وعدے کئے اور قسمیں کھائیں کہ ملک کو زیر کرنے کے بعد وہ اس کو بھائیوں کی طرح آپس میں تقسیم کر لیں گے۔ دغا اور دھوکے سے پُر ان خطوط سے شجاع فریب میں آ گیا اور اگرچہ اس کو اورنگزیب کی طرف سے مہربان اور امید افزا خطوط مل چکے تھے وہ اجماع فوجیں جمع کرنے میں مصروف ہو گیا اور اس کے بعد دکن سے ایک طاقتور فوج اور توپ خانے کے ساتھ داراشکوہ کی مدد کو روانہ ہوا۔

داراشکوہ کے اس طرز عمل سے صاف ظاہر ہے کہ وہ سلطنت کے لالچ میں کچھ بھی کرنے کو تیار تھا اور جب تک وہ زندہ رہتا ملک میں بد امنی اور بغاوت کا اندیشہ رہتا۔ عالمگیر اگر اس کو معاف کر دیتا تو یہ اس کی ناعاقبت اندیشی ہوتی اور ملک میں فساد برپا رہتا۔

مراد کے بارے میں کہا جاتا ہے کہ عالمگیر نے مراد کو دھوکے سے قتل کروایا۔ مغربی مصنفین کے مطابق عالمگیر نے مراد سے معاہدہ کیا تھا کہ جنگ کے بعد عالمگیر داراشکوہ کو شکست دینے کے بعد چلا جائے گا اور مراد سلطنت کا مالک ہوگا۔ ایسے معاہدے کا تاریخ میں کوئی ثبوت نہیں ملتا۔ البتہ عالمگیر اور مراد اور شجاع کے مابین یہ معاہدہ ضرور ہوا تھا جس کا حاصل یہ تھا کہ اگر داراشکوہ ایک بھائی پر چڑھائی کرے تو باقی دونوں بھائی اس کی مدد کو آئیں گے۔ معاہدے میں یہ بھی شامل تھا کہ فتح کے بعد ایک ٹکٹ مال غنیمت اور کابل اور پنجاب اور کشمیر کے علاقے مراد کو دے دیئے جائیں۔ چنانچہ داراشکوہ

کی شکست کے بعد جب مراد نے عالمگیر سے علیحدگی اختیار کی تو عالمگیر نے معاہدے کے مطابق مراد کو 20 لاکھ روپے نقد بھیجے اور کہلا بھیجا کہ داراشکوہ کا فیصلہ ہو جانے کے بعد کابل اور پنجاب اور کشمیر بھی حوالے کیا جائے گا۔

مراد ایک سادہ لوح انسان تھا اور آسانی سے لوگوں کے بہکانے میں آجاتا تھا۔ داراشکوہ کو شکست دینے کے بعد اس کو لوگوں نے بہکایا کہ وہ سلطنت کا وارث ہے۔ اس خیال سے اس نے عالمگیر سے علیحدگی اختیار کی اور عالمگیر کے بڑے بڑے امراء کو بھاری تحواہوں اور انعاموں کا لالچ دے کر اپنے ساتھ ملا لیا۔ عالمگیر کے پاس اس کے علاوہ اور کوئی چارہ نہ تھا کہ اس کو گرفتار کرتا۔

مراد بخش کی موت کے بارے میں بھی مغربی تاریخ دانوں نے عالمگیر پہ بے جا تنقید کی ہے۔ کافی خان کا باپ جو مراد بخش کا راز دار نوکر تھا اور آخر وقت تک اس کے ساتھ تھا اپنے باپ کے توسط سے مراد بخش کے آخری دنوں کا آنکھوں دیکھا نقشہ پیش کیا ہے۔ وہ کہتا ہے:

جب محمد بخش کو قلعہ میں بھیجا گیا اس کی ایک دل پسند داشتہ سروسوں بانی کو اس کی درخواست پر اس کے ساتھ جانے کی اجازت دی گئی۔ بد نصیب قیدی اپنی خوراک وغیرہ میں سے آدھا حصہ ان مغلوں اور اس مغل عورت کو دے دیتا تھا جو اس کے پیچھے پیچھے قید خانے کو گئے اور خود تنگ دستی کی حالت میں رہتا تھا۔ بہت سے منصوبوں کے بعد مغلوں نے آخر یہ منصوبہ بنایا کہ قلعے کی دیوار سے سی کی سیڑھی باندھی جائے۔ رات کے دوسرے گشت کے بعد لوگوں کے سونے سے قبل مراد بخش نے سروسوں بانی کو اپنے بھاگنے کے منصوبے سے آگاہ کیا اور وعدہ کیا کہ وہ واپس آ کر اسے بھی چھڑا لے جائے گا۔ یہ سن کر سروسوں بانی نے اس قدر زور سے رونا اور چلانا شروع کر دیا کہ پہریداروں نے سب کچھ سن لیا اور مشعل کی روشنی کی مدد سے سیڑھی ڈھونڈ لی۔ اورنگزیب کو جب اس سازش کی اطلاع ملی اس کو اپنے تخت کی فکر ہوئی۔ بادشاہ کے کچھ دوستوں کے کہنے پہ علی نقی جس کو مراد بخش نے قتل کر دیا تھا کے بیٹوں نے مراد بخش پر قتل کا مقدمہ کر دیا..... آخر کار مقدمہ بادشاہ کے سامنے پیش ہوا اس نے حکم دیا کہ مقدمے کو ج کے سامنے پیش کیا جائے۔ قانون کے مطابق فیصلے کے بعد بیچ الثانی 1067 میں حکم دیا گیا کہ جج مقتول کے وارث کو لے کر مراد بخش کے پاس جائے اور قتل ثابت ہونے پر اسے قانون کا فیصلہ سنائے۔

اس آنکھوں دیکھے حال سے ظاہر ہے کہ مغربی مصنفوں کی روایات میں کوئی حقیقت نہیں ہے اور مراد بخش کی موت کی وجہ اس کی اپنی حماقت اور قانون کی گرفت تھی نہ کہ عالمگیر کا ظلم۔

عالمگیر اور مرہٹے

عالمگیر پر ایک یہ الزام بھی لگایا جاتا ہے کہ

عالمگیر نے اپنی ناعاقبت اندیشی سے ریاست حیدرآباد جو ایک شیعہ ریاست تھی کو برباد کر کے ایک تو اپنے مذہبی تعصب کا ثبوت دیا اور دوسرا حیدرآباد کی طاقت کو مٹا کر مرہٹوں کی طاقت بڑھائی۔ تاریخ پر نظر دوڑانے سے اصل واقعات کچھ یوں سامنے آتے ہیں۔

دکن میں پانچ ریاستیں قائم تھیں جو آپس میں لڑتی رہتی تھیں۔ ان آپس کی خانہ جنگیوں کی نوبت یہاں تک پہنچی کہ علی عادل شاہ نے حسین نظام شاہ سے تنگ آ کر رام راج کو مدد کے لیے بلایا۔ ان خانہ جنگیوں کی وجہ سے سب سے پہلے اکبر نے بعض ریاستوں پر قبضہ کیا۔ بعد میں جہانگیر اور شاہجہان کے زمانے میں بھی سوائے حیدرآباد اور بیجاپور کی ریاستوں کے یہ ریاستیں سلطنت تیموری میں شامل تھیں۔

عادل شاہ والی بیجاپور نے سیواچی کے باپ ساہو کو پونہ اور سو پے دو سو پے جاگیر میں دیئے تھے۔ سیواچی نے ان علاقوں میں بہت سے قلعے بنوائے۔ عادل شاہ کے مرنے کے بعد درباریوں نے سکندر کو وارث قرار دے کر تخت سلطنت پر بٹھایا۔ ادھر سیوا جی کے مرنے کے بعد اس کا بیٹا سنجاجا نشین ہوا۔ سکندر نے سنجاج کے ساتھ مل کر عالمگیر کے خلاف سازشوں میں حصہ لیا اور عالمگیر کے مقابلے میں اس کو مدد دیتا رہا جس پر عالمگیر نے سکندر کو بار بار تنبیہ بھی کی۔ لیکن جب کوئی تدبیر کارگر نہ ہوئی تو آخر بیجاپور کو فتح کر کے سلطنت میں شامل کر لیا۔

عالمگیر کے زمانے میں حیدرآباد کا فرمانروا ابوالحسن شاہ تھا۔ یہ شخص بیچپن سے قلندروں کے ساتھ آوارہ پھرتا تھا اور تخت نشینی کے بعد بھی یہی طور قائم رہے۔ ابوالحسن کے زمانے میں سیوا جی عالمگیر کے دربار سے بھاگ کر دکن آ گیا تھا۔ اس نے ابوالحسن کے ساتھ مل کر سازش کی اور ابوالحسن کی فوجی اور مالی مدد سے عالمگیر کی حدود و حکومت میں گھس کر جانے کو برباد کیا۔ سیوا جی کے بعد بھی ابوالحسن عالمگیر کے مقابلے پر سنجاج کی مدد کرتا رہا۔ چنانچہ جب عالمگیر بیجاپور کے محاصرے میں مشغول تھا تو ابوالحسن نے اپنے ایک سردار کو لکھا کہ ایک طرف سے سنجاج بیٹار فوج لے کر بڑھتا ہے اور دوسری طرف سے میں چالیس ہزار فوج بھیجتا ہوں دیکھو حضرت عالمگیر کس کس کا مقابلہ کرتے ہیں۔ اس پر عالمگیر نے شہزادہ معظم شاہ کو حیدرآباد کی مہم پر بھیجا۔ شہزادہ معظم شاہ نے ابوالحسن کو لکھا کہ اگر وہ ذیل کی شرائط کو قبول کر لے تو اس کی معافی کی سفارش کی جائے گی۔

(مانوا وزارت سے معزول ہو کر مقید کر دیا جائے)

سیرم اور دیگر ممالک جن پر ناجائز قبضہ کیا گیا ہے واپس کر دیے جائیں

بیچیش مقررہ کی باقیات ادا کر دی جائیں۔

ابوالحسن نے یہ شرائط ماننے سے انکار کیا تو شہزادہ معظم شاہ نے صرف اس شرط پر صلح کی بیچیش کی کہ سیرم وغیرہ واپس کر دیئے جائیں۔ جب اس شرط کو بھی ٹھکرا دیا گیا تو شہزادہ معظم کے پاس اس

کے سوا کوئی چارہ نہ تھا کہ حیدرآباد پر چڑھائی کرے۔ تاریخ کے ان اوراق پر نظر ڈالنے سے یہ صاف ظاہر ہے کہ اس الزام میں کوئی حقیقت نہیں ہے کہ دکن کی ریاستیں مرہٹوں کو دبائے ہوئے تھیں اور جب ان ریاستوں کا زور ٹوٹا تو مرہٹے زور پکڑ گئے جنہوں نے بعد میں تیموری سلطنت کا خاتمہ کیا۔ اس کے برعکس دکن کی ریاستیں مرہٹوں کے ساتھ مل کر تیموری سلطنت کی خلاف سازشوں میں مصروف تھیں اور مرہٹوں کا زور توڑنے کے لیے ضروری تھا کہ ان ریاستوں پر حملہ کر کے مرہٹوں کو وہاں سے نکال دیا جائے۔

ہندوؤں سے سلوک

مغربی تاریخ دانوں کے مطابق عالمگیر نے مذہبی تعصب کی بنا پر ہندوؤں کے بت خانے مسمار کروائے۔ شاہجہان کے دور حکومت میں ہی مسلمانوں اور ہندوؤں کے مابین چچقلش شروع ہو گئی تھی۔ ایک طرف شاہجہان نے بنارس میں جدید تعمیر شدہ بت خانے تڑوائے تو دوسری طرف ہندو جبراً مسلمان عورتوں سے نکاح کر لیتے تھے اور مساجد کو توڑ کر ان کی جگہ بت خانے بنواتے تھے۔ شاہجہان کو جب خبر ملتی تو ان عورتوں کو ہندوؤں کے قبضے سے نکالتا اور جن مساجد کو بت خانہ بنایا تھا انہیں دوبارہ مساجد میں تبدیل کر دیتا۔ داراشکوہ کی ہمدردیاں چونکہ ہندوؤں کے ساتھ تھیں۔ اس وجہ سے ہندوؤں کو زیادہ شہ ملی اور انہوں نے اپنے پاٹ شالوں میں مسلمان بچوں کو ہندو مذہب کی تعلیم دینی شروع کر دی۔ عالمگیر نے اپنی تخت نشینی کے بارہویں برس ان مدرسوں کو بند کر لیا تو اس کے نتیجے میں ہندوؤں نے شورش کی۔ عالمگیر نے شورش کو دبانے کیلئے ان پر فوج کشی کی اور تھرہا، جودھپور اور اودھپور کے بت خانے توڑے گئے۔ تاریخ پر نظر ڈالنے سے یہ بات واضح ہو جاتی ہے کہ بت خانے صرف انہی علاقوں میں گرائے گئے جہاں بغاوت ہوئی۔ چونکہ اس زمانے میں بغاوت کا گڑھ عموماً عبادت گاہ ہوا کرتی تھی اس لئے گڑھ کو تباہ کرنا ضروری ہوتا تھا۔ عالمگیر دکن میں 25 برس رہا لیکن تاریخ گواہ ہے کہ وہاں ایک بت خانہ بھی نہیں گرایا گیا۔ حالانکہ گولکنڈہ اور بیجاپور کو فتح کرنے کے وقت بت خانوں کو گرانے کا اس سے اچھا موقع کہاں مل سکتا تھا۔

کیا عالمگیر نے ایسے احکامات جاری کئے تھے کہ ہندوؤں کو ملازمتوں سے نکال کر ان کی جگہ مسلمانوں کو رکھا جائے۔ 1082ھ میں عالمگیر نے یہ حکم دیا کہ صوبہ داروں اور تعلق داروں کے پیشکار اور دیوان اور محلات خالصہ کے مال گزاری وصول کرنے والے ہندو نہ مقرر کئے جائیں۔ اس حکم کے بعد ایک اور حکم جاری کیا گیا کہ ہندوؤں کو بھی پیشکار رہنے دیا جائے لیکن ساتھ ایک مسلمان پیشکار بھی مقرر کیا جائے۔ ان احکامات اور تدابیر کا مقصد صرف یہ تھا کہ ہندوؤں کی رشوت خوری کا سدباب

کیا جائے۔ مغربی مصنفوں نے اس حکم کو اس طرح توڑ مروڑ کر اور بے انصافی سے پیش کیا ہے تاہم تاثر ملے کہ ملازمت کے معاملے میں مسلمانوں کو ہندوؤں پر ترجیح ملے گی۔ چنانچہ ماؤنٹ سٹیورٹ انٹرنیشنل جو بعد میں بمبئی کا گورنر بنا لکھتا ہے کہ یہ کشتی حکم بھی سارے حاکموں اور اختیار والوں کے پاس بھیجا کہ آئندہ سے ہندو بھرتی نہ کیے جائیں اور ان تمام عہدوں پر مسلمان بھرتی کیے جائیں جو تہماری تخت حکومت میں ہوں۔

حقیقت یہ ہے کہ عالمگیر کے دور حکومت میں ہندو عہدیدار ہر قسم کے اعلیٰ فوجی اور سیاسی عہدوں پر فائز تھے۔ ان عہدوں میں قلعوں کی قلع داری اور اضلاع کی نظامت اور فوجداری شامل ہیں۔ اور تو اور ان عہدوں پر نظر ڈالنے سے حیرت ہوتی ہے کہ ان اعلیٰ عہدوں پر سیوا جی کے متعدد عزیزوں اور رشتہ داروں کے نام بھی نظر آتے ہیں۔ عالمگیر پہ ایک الزام یہ ہے کہ اس نے ہندوؤں کے میلوں پر پابندی لگا دی تھی۔ یہ الزام درست ہے

لیکن اس کی وجہ مذہبی تعصب کے بجائے اس کا فطرتی میلان تھا۔ عالمگیر کو میلوں اور ناناچ گانوں کی محفلوں سے اور ظاہری نمائش و تکلفات سے نفرت تھی۔ اسی وجہ سے اس نے دربار میں گویوں اور نجومیوں پر پابندی لگا دی اور ملک اشعراء کا عہدہ توڑ دیا۔ دربار میں آداب و کورٹس کا جو طریق تھا اسے موقوف کیا اور اسی مد میں ہندوؤں کے میلے بھی بند ہوئے۔

مغربی مصنفوں نے عالمگیر کے ساتھ نہایت درجہ کی ناانصافی کا سلوک کیا ہے اور اس کی کردار کشی

کرنے میں کوئی کسر نہیں اٹھا رکھی۔ لیکن تاریخ پر اگر ایک غیر متعصب نظر ڈالی جائے تو یہ حقیقت آشکار ہو جاتی ہے کہ عالمگیر ایک مذہبی آدمی تھا لیکن اس کی شخصیت اور کردار مذہبی تعصب سے پاک تھا۔ انصاف کی نظر ڈالنے سے عالمگیر کی شجاعت ثابت قدمی، استقلال، انصاف پسندی، سنجیدگی اور متانت، رحم اور وسیع النظر اعلیٰ اخلاق اور عبادت اور زاہدانہ زندگی کی خصوصیات نمایاں ہو کر سامنے آتی ہیں۔



Share, Diabetes UK, Rainbow Action for Trust, War Child اور Children وغیرہ شامل تھیں۔

اللہ تعالیٰ کے فضل سے واک میں شریک تمام احباب کو بروقت کھانا مہیا کیا گیا۔ کھانا پیش کرنے کے لئے بیت فضل لندن کے ریجن سے 73 انصار نے مسلسل سات گھنٹے کام کیا۔ نیز تمام معزز مہمانوں کے لئے بھی کھانے کا علیحدہ انتظام تھا۔ نیز واک کے شرکاء کے لئے ہر میل کے فاصلہ پر ریفریشمنٹس کا انتظام بھی کیا گیا تھا۔

واک کے اختتام پر ہال میں ایک پروقار تقریب منعقد کی گئی جس کی صدارت مکرم رفیق احمد حیات صاحب امیر جماعت احمدیہ برطانیہ نے کی۔ اس تقریب میں بھی مہمانوں کی ایک بڑی تعداد شامل ہوئی۔

اللہ تعالیٰ اس پروگرام کو کامیاب بنانے کے لئے مساعی کرنے والے تمام افراد کو جزائے خیر عطا فرمائے۔ آمین

قرآن کریم سے ہوا۔ اس کے بعد نیوہم کے میسرز رابن ویلز اور ایسٹ ہم رکن پارلیمنٹ سٹیفن ٹینز نے خطاب کیا، آخر پر مکرم امیر صاحب نے چیریٹی واک برائے امن کا تعارف کروایا اور دعا کے ساتھ واک کا آغاز کروایا۔ افتتاحی تقریب میں بہت سے میسرز، ممبران پارلیمنٹ اور کونسلرز نے بھی شرکت کی۔

امن کے حوالہ سے منعقد ہونے والی اس چیریٹی واک کے آغاز کے لئے تمام مہمانان (بلانفریق مذہب، قوم، رنگ و نسل) شارنگ لائن پر آئے۔ اسی طرح واک کے اختتام پر بھی تمام شاملین کو میڈلز دینے کے لئے بھی یہ تمام مہمان موجود رہے اور اپنے ہاتھوں سے لوگوں کو میڈلز پہنائے۔

امسال اہم بات یہ بھی تھی کہ بیچ فنڈنگ سکیم کی وجہ سے بہت سی چھوٹی مقامی چیریٹیوں کو شامل ہونے کا موقع ملا۔ ان چیریٹیوں نے فنڈز بھی اکٹھے کئے اور اپنی چیریٹیوں کے شارنگ بھی لگائے جس پر لوگوں نے بہت دلچسپی کا اظہار کیا۔ اس سال مجموعی طور پر 47 چیریٹیوں شامل ہوئیں جن میں Food Bank, Fair

مجلس انصار اللہ برطانیہ کے زیر اہتمام

Charity Walk for Peace 2016

حصہ لیا اور اپنے ذرائع سے ہمارے کو لیکشن فارم پر نہ صرف فنڈز اکٹھے کئے بلکہ چیریٹی واک میں بھرپور طریقے سے شرکت کی اور اپنی چیریٹیوں کے شارنگ بھی لگائے۔

لوکل فنڈز کو لیکشن کے لئے پچھلے سالوں میں اس مد میں نمایاں رقوم جمع کرنے والوں کیلئے ایک ڈنر کا انتظام کیا۔ اس موقع پر ان کو اس چیریٹی واک کی اہمیت اور فنڈز کو لیکشن کی طرف توجہ دلائی گئی۔

تمام انصار کو لیکشن فارم کے علاوہ چیریٹی واک کے لیف لیٹس بھی بھجوائے گئے تاکہ انصار اپنے ہمسایوں سے رابطہ کر کے فنڈز اکٹھے کر سکیں۔ اس کے علاوہ فنڈز کو لیکشن بذریعہ ٹیکسٹ میسجنگ اور Just Giving Account کے ذرائع کو بھی استعمال کیا گیا۔

چیریٹی واک والے دن بھی شعبہ مال نے شامل لگایا ہوا تھا جس پر واک میں شامل ہونے والے بہت سے احباب نے فنڈز جمع کروائے۔ اللہ تعالیٰ کے فضل سے اس موقع پر 2 لاکھ پاؤنڈز کی collection ہوئی۔

اسی طرح انصار کی سہولت کے لئے تمام ریجنز سے ٹرانسپورٹ کا انتظام بھی کیا گیا۔ ان تمام کوششوں کی وجہ سے اللہ تعالیٰ کے فضل سے مجموعی طور پر 2583 افراد نے اس واک میں شرکت کی۔ نیز 500 سے زائد مقامی کمیونٹی اور چیریٹیوں کے نمائندگان بھی شامل ہوئے جو ایک ریکارڈ ہے۔

واک کے مقام پر مختلف شارنگ لگائے گئے تھے جن میں شارنگ برائے رجسٹریشن، استقبال، فرسٹ ایڈ، فنڈز کو لیکشن، ہیلتھ اینڈ سیفٹی کے علاوہ مختلف چیریٹیوں کے شارنگ شامل تھے۔

رجسٹریشن کا آغاز 29 مئی 2016ء کی صبح 8 بجے کیا گیا۔ Online رجسٹریشن کروانے والوں کے لئے علیحدہ انتظام کیا گیا تھا۔ نیز ٹرانسپورٹ کو چر کے اندر بھی رجسٹریشن کروانے کا اہتمام کیا گیا تھا تاکہ رجسٹریشن کاؤنٹرز پر رش نہ ہو۔

تقریباً 11 بجے افتتاحی تقریب کا آغاز تلاوت

مجلس انصار اللہ برطانیہ کی سالانہ چیریٹی واک برائے امن (Charity Walk for Peace) نہایت کامیابی کے ساتھ 29 مئی 2016ء کو ایسٹ لندن کی نیوہم کونسل میں منعقد ہوئی۔ اس طرح مجموعی طور پر اس واک کو کامیاب بنانے کے لئے قریباً پانچ صد انصار نے حصہ لیا۔

امسال کی واک کا روٹ نیوہم کونسل کی بلڈنگ سے متصل پر فضا مقام پر دریا کے کنارے مقرر کیا گیا تھا۔ چونکہ اب یہ چیریٹی واک فارپس کے نام سے ایک ”رجسٹرڈ چیریٹی“ کے طور پر واک منعقد کر رہی ہے اس لئے امسال مجلس انصار اللہ یو کے نے کوشش کی تھی کہ اس واک میں زیادہ سے زیادہ دوسری چیریٹیوں اور غیر از جماعت افراد بھی شامل ہوں۔ اس حوالہ سے ایک خصوصی پروموشنل پمفلٹ دو لاکھ کی تعداد میں شائع کرنے کے بعد یو کے بھر میں انصار کے ذریعہ تقسیم کیا گیا۔

اس کے علاوہ مقامی طور پر چیریٹی واک ڈنر کا انتظام کیا گیا جس میں لوکل ممبران پارلیمنٹ، میسرز، کونسلرز اور 42 لوکل چیریٹیوں کو دعوت دی گئی۔ اس پروگرام میں 195 مہمان شامل ہوئے جن میں 42 چیریٹیوں کے نمائندگان شامل تھے۔ اس پروگرام کی صدارت مکرم چوہدری اعجاز الرحمن صاحب صدر مجلس انصار اللہ یو کے نے کی۔

امسال واک کی پروموشن کے لئے مقامی اخبارات میں اشتہارات بھی شائع کروائے گئے۔ ان اخبارات میں ”نیوہم ریکارڈر“، ”گارڈین“، ”نیشن“ اور ”جنگ“ وغیرہ شامل تھے۔ یہ امر قابل ذکر ہے کہ بہت سی چیریٹیوں نے اپنی ویب سائٹ پر بھی اس واک کی پروموشن کی۔ اس کے علاوہ فیس بک اور ٹویٹر کا بھی استعمال کیا گیا۔

گزشتہ سالوں کی وصولی کو دیکھتے ہوئے امسال پانچ لاکھ پاؤنڈ کا ٹارگٹ مقرر کیا گیا تھا۔ اس ٹارگٹ کو حاصل کرنے کے لئے چند نئے طریقے بھی استعمال کئے گئے جن میں سب سے مقبول میچ فنڈنگ ہے۔ اسی وجہ سے یو کے کی 47 چیریٹیوں نے

حسن خلافت سے

ہے ہر جانب سرور و نغمگی حسن خلافت سے بکھرتی جا رہی ہے روشنی حسن خلافت سے ہیں اس کے حسن کے جلوے فضاؤں میں ہواؤں میں بہاروں کو ملی ہے تازگی حسن خلافت سے نظر آتی ہے ہر سُو نور کے جلووں کی رعنائی لو چھپتی جا رہی ہے تیرگی حسن خلافت سے ہمیں اس نے وفاؤں کے قرینوں سے نوازا ہے کھلا ہے ہم پہ ذوق بندگی حسن خلافت سے ہمیں ہیں آج دنیا میں صداقت کا علم تھا ملی ہے ہم کو فکر و آگہی حسن خلافت سے ورود قدرت ثانی یہ سب اس کی عنایت ہے زمانے کو ملی ہے زندگی حسن خلافت سے

عبدالصمد قریشی

سالانہ علمی ریلی 2016ء مجلس انصار اللہ پاکستان

جانی تھی۔ نماز فجر کے بعد مختلف تربیتی موضوعات پر درس دیئے گئے۔

حضور انور ایدہ اللہ تعالیٰ بنصرہ العزیز کا خطبہ جمعہ کینیڈا سے براہ راست اور شکر مر سے استفادہ کا انتظام ایوان ناصر اور دیگر رہائش گاہوں پر بھی تھا۔ جس سے سب شرکائے ریلی نے استفادہ کیا۔

دوسرے روز نماز مغرب و عشاء اور رات کے کھانے کے بعد کا وقت شعری نشست کے لئے مقرر تھا۔ ساڑھے سات بجے رات یہ تقریب شروع ہوئی جس میں محترم صابر ظفر صاحب، محترم مبارک احمد عابد صاحب، محترم ڈاکٹر عبدالکریم خالد صاحب سمیت دیگر مہمان شعراء نے بھی شرکت کی۔ سامعین کی کثیر تعداد اس دلچسپ علمی اور ادبی نشست سے مستفید ہوئی۔ دوران ریلی ہر روز ایک بکرا صدقہ بھی دیا جاتا رہا۔ علمی مقابلہ جات کے نتائج مختلف مقامات پر ڈسپلے کرنے کے ساتھ ساتھ ریلی کے مختلف مواقع کی تصاویر ایوان ناصر کے زیریں ہال میں نصب LED پرویڈ پوکلیپس اور سلائیڈ شوکی شکل میں پیش کئے جاتے رہے۔

پاکستان بھر سے اس چودھویں سالانہ علمی ریلی میں شرکت کیلئے انصار تشریف لائے۔ کراچی اور کوئٹہ سے لے کر پشاور اور آزاد کشمیر کے 16 علاقہ جات کے 52 اضلاع کی 163 مجالس کے 296 انصار نے شرکت کی توفیق پائی۔ یوں علاقہ جات کی حاضری بفضل خدا سو فیصد رہی۔

ریلی کی اختتامی تقریب 6 نومبر کو حسب پروگرام 11:45 پر ایوان محمود میں منعقد ہوئی۔ جس کی صدارت محترم صاحبزادہ مرزا خورشید احمد صاحب ناظر اعلیٰ و امیر مقامی نے فرمائی۔

تلاوت، عہد اور نظم کے بعد مکرم ڈاکٹر محمد احمد صاحب اشرف منتظم اعلیٰ ریلی نے رپورٹ پیش کی اور مہمانوں کا شکریہ ادا کیا۔ جس کے بعد مہمان خصوصی نے انعامات، شیلڈز اور اسناد تقسیم فرمائیں اور مختصر دعائیہ کلمات کے ساتھ دعا کرائی جس کے بعد نماز ظہر و عصر ادا کی گئیں اور پھر تمام حاضرین و مہمانوں کی خدمت میں ظہرانہ پیش کیا گیا۔

مجموعی طور پر بہترین ناصر مکرم عبدالجیب شاہد صاحب ربوہ اور بہترین ضلع ربوہ قرار پایا۔

☆☆☆☆☆

جہاں کے تحت وقف کیا) سوگوار چھوڑی ہیں۔ آپ مکرم ڈاکٹر لطیف قریشی صاحب کے چچا زاد بھائی تھے۔ احباب سے دعا کی درخواست ہے کہ اللہ تعالیٰ مرحوم کو مغفرت کا سلوک فرماتے ہوئے جنت الفردوس میں جگہ دے نیز لواحقین کو صبر جمیل اور ان کی نیکیوں کو جاری رکھنے کی توفیق عطا فرمائے۔ آمین

☆☆☆☆☆

اللہ تعالیٰ کے فضل سے قیادت تعلیم مجلس انصار اللہ پاکستان کے تحت 14 ویں سالانہ علمی ریلی 4 تا 6 نومبر 2016ء ایوان محمود ربوہ میں منعقد ہوئی۔ اس ریلی کا افتتاح 4 نومبر کو چار بجے سہ پہر محترم ڈاکٹر عبدالخالق خالد صاحب صدر مجلس انصار اللہ پاکستان نے فرمایا۔

مخصوص ملکی اور جماعتی حالات کی وجہ سے علمی ریلی میں شرکت کیلئے ہر ضلع کو محدود تعداد ہی میں شرکت کی اجازت دی جاسکتی تھی۔

مقابلہ تقریر معیار خاص بین علاقہ میں ہر علاقہ سے صرف ایک چنیدہ مقرر کو اجازت دی گئی۔ مقابلہ دینی معلومات اور بیت بازی کیلئے ہر ضلع سے دو ممبران پر مشتمل صرف ایک ٹیم شامل کی گئی۔ تمام مقابلوں کی تفصیل یہ ہے۔ تلاوت، نظم، حفظ قرآن، تقریر معیار عام، تقریر فی البدیہہ، تحریری امتحان ترجمہ قرآن و مطالعہ کتب، بیت بازی، دینی معلومات اور تقریر معیار خاص۔

علمی ریلی کے سلسلے میں خدمات سرانجام دینے والے کارکنان کی ڈیوٹی باقاعدہ آغاز مورخہ 2 نومبر 2016ء کو سہ پہر 4 بجے ہوا۔ جس میں محترم صدر مجلس نے انتظامات کا معائنہ کیا اور ضروری رہنمائی فرمائی۔ گزشتہ سال علمی ریلی میں 9 مقابلہ جات منعقد ہوئے تھے۔ جبکہ امسال کل دس مقابلہ جات ہوئے۔ جن میں انصار نے بڑھ چڑھ کر حصہ لیا۔ خوشنک پہلو یہ تھا کہ بعض مقابلہ جات میں خاصی کثیر تعداد میں انصار نے شرکت کی۔ ایک اور خوشنک پہلو یہ بھی سامنے آیا کہ مقابلہ ترجمہ قرآن کے امتحان میں سخت مقابلہ ہوا اور اول دوم اور سوم آنے والے انصار نے 100 میں سے بالترتیب 98، 97.5 اور 97 نمبر حاصل کئے۔

مہمانوں کی رہائش کا انتظام سرائے ناصر نمبر 3، 2 کے علاوہ سرائے مسرور، سرائے خدمت اور دارالضیافت میں تھا اور کھانے کا انتظام دفتر جلسہ سالانہ کے لان میں کیا گیا تھا۔ جبکہ نمازوں کی ادائیگی ایوان ناصر کے نو تعمیر شدہ ہال کے زیریں حصہ میں کی جاتی رہی۔ دوران ریلی روزانہ فرض نمازوں کے علاوہ نماز تہجد بھی باقاعدگی سے ادا کی

میں پانچ سالہ وقف کی توفیق ملی) حال آسٹریلیا، مکرم ڈاکٹر گہت قریشی صاحبہ طاہر ہارٹ انشٹیٹیوٹ اہلیہ مکرم مہتاب مرزا صاحبہ انجینئر (حال ابوظہبی)، مکرم ڈاکٹر قرۃ العین قریشی صاحبہ اہلیہ مکرم ریحان شاہین صاحبہ چارنڈا اکاؤنٹنٹ حال لندن اور مکرم ڈاکٹر نصرت قریشی صاحبہ اہلیہ مکرم ڈاکٹر کامران خان صاحبہ طاہر ہارٹ انشٹیٹیوٹ ربوہ (دونوں نے لائبریا میں مجلس نصرت

اطلاعات و اعلانات

اعلانات صدر۔ امیر صاحب کی تصدیق کے ساتھ آنا ضروری ہیں

تقریب آمین

محترم ناصر احمد بٹ صاحب دارالنصر وسطی ربوہ تحریر کرتے ہیں۔

خاکسار کی پوتی مہوش رشید بنت مکرم رشید الدین بٹ صاحب نے قرآن شریف ناظرہ کا پہلا دور مکمل کر لیا ہے۔ اس کو قرآن شریف پڑھانے کی سعادت اس کی والدہ مکرمہ شائہ رشید صاحبہ کو حاصل ہوئی۔ مورخہ 4 ستمبر 2016ء کو تقریب آمین کے موقع پر اس سے قرآن شریف مکرمہ مبارکہ رئیس صاحبہ نے سنا اور مکرمہ فضیلت ظہیر صاحبہ نے دعا کروائی۔ بچی حضرت میاں اللہ دتہ صاحبہ نت کلاں ضلع گوجرانوالہ رفیق حضرت مسیح موعود کیے از 313 کی نسل میں سے ہے۔ احباب سے درخواست دعا ہے کہ اللہ تعالیٰ بچی کو قرآن مجید پڑھنے، سمجھنے اور اس کی تعلیمات پر عمل کرنے کی توفیق عطا فرمائے۔ آمین

کیوریٹو ادارہ کی سالانہ تقریب

مورخہ 9 نومبر 2016ء کو کیوریٹو ادارہ کی تقریب کا انعقاد رفیع بینکونٹ ہال میں ہوا۔ جس کی صدارت محترم سید قاسم احمد شاہ صاحب ناظر زراعت نے کی جبکہ تقریب کے مہمان خصوصی محترم راجہ عطاء اللہ خان صاحب تھے۔ تلاوت اور نظم کے بعد محترم راجہ رفیق احمد صاحب نے ادارہ کا تعارف پیش کیا۔ اس کے بعد مکرم ڈاکٹر عبدالباسط قمر صاحب نے ہومیوپیتھی اور مکرم ڈاکٹر مرزا سلم بیگ صاحب نے کیوریٹو سسٹم کا تعارف کروایا۔ ازاں بعد محترم مہمان خصوصی نے نمایاں کارکردگی دکھانے والے کارکنان میں انعامات تقسیم کئے۔ پھر صدر مجلس نے خطاب کیا۔ صدر مجلس اور مہمان خصوصی کو یادگاری شیلڈز پیش کی گئیں۔ پروگرام کے آخر پر دعا ہوئی جس کے بعد تمام مہمانان اور شرکاء کی خدمت میں طعام پیش کیا گیا۔

معلومات درکار ہیں

مکرم عرفان احمد بٹ صاحب دارالنصر وسطی ربوہ تحریر کرتے ہیں۔

خاکسار کی والدہ کے دادا حضرت میاں محمد عیسیٰ صاحب (عیسیٰ کشمیری) آف بھاگووال ضلع گورداسپور رفیق حضرت مسیح موعود نے اپنے دو بھائیوں کے ہمراہ بیعت کی سعادت حاصل کی تھی۔ ان کا بھاگووال گاؤں میں نداء کا معروف واقعہ ہے۔ جس کی تفصیل کسی صاحب کو معلوم ہو یا حوالہ کا علم ہو تو خاکسار کے درج ذیل فون نمبر یا ای میل

کے ذریعہ بھجوادیں۔ شکریہ 03336717974
مکرم خواجہ محمد افضل بٹ صاحب حال امریکہ
وائس ایپ نمبر: 15854854859+
Email: ibutt.ahmed@gamil.com

درخواست دعا

مکرم محمد اقبال سہرانی صاحب دارالبرکات ربوہ تحریر کرتے ہیں۔

محترمہ عائشہ بشیر صاحبہ اہلیہ محترم مولانا افضل الہی بشیر صاحبہ گزشتہ تین ہفتوں سے گردوں میں انفیکشن اور سانس کی تکلیف کی وجہ سے صاحبہ فراش ہیں اور طاہر ہارٹ انسٹیٹیوٹ ربوہ میں داخل ہیں۔ احباب جماعت سے درخواست دعا ہے کہ اللہ تعالیٰ ان کو ہر قسم کی پیچیدگی سے محفوظ رکھتے ہوئے شفاء کاملہ و عاجلہ دے اور فعال زندگی عطا فرمائے۔ آمین

سانحہ ارتحال

مکرم انعام اللہ قریشی صاحب ٹورانٹو کینیڈا تحریر کرتے ہیں۔

خاکسار کے والد محترم محمد ضیاء اللہ قریشی صاحب ولد مکرم محمد شجاع اللہ قریشی صاحب ناصر آباد شرقی ربوہ مورخہ 6 نومبر 2016ء کو ربوہ سے لاہور جاتے ہوئے شیخوپورہ کے نزدیک موٹروے پر حادثہ کے نتیجے میں عمر 77 سال وفات پا گئے۔ مرحوم موصی تھے۔ آپ کی نماز جنازہ مکرم حافظ مظفر احمد صاحب ناظر اصلاح و ارشاد مقامی نے مورخہ 9 نومبر 2016ء کو بعد نماز ظہر بیت المبارک میں پڑھائی۔ قبرستان عام میں تدفین کے بعد مکرم حافظ مظفر احمد صاحب نے ہی دعا کروائی۔

مرحوم 1989ء سے کراچی اور لاہور میں انجینئرنگ مینیجنگ فیکلٹی پرنگ آٹوموبائل سپیر پارٹس کے بزنس سے منسلک تھے۔ گزشتہ تین سال سے ربوہ اس نیک جذبہ کے ساتھ رہائش اختیار کی کہ اپنی زندگی کے آخری سال یہاں گزار کر مرکز سلسلہ کی برکات سے مستفیض ہو سکیں۔ موصوف سادہ نفس طبیعت، ملنسار، مخلوق خدا کے ہمدرد، منکسر المزاج، عبادات کے پابند، مالی قربانی کرنے والے اور

خلافت سے محبت رکھنے والے تھے۔ یہ آپ کی ہی تربیت کا اثر تھا کہ آپ کی بیٹیوں کو ڈاکٹر بن کر بنی نوع انسان کی خدمت کی توفیق مل رہی ہے۔ پسماندگان میں اہلیہ مکرمہ مسرت ضیاء صاحبہ کے علاوہ ایک بیٹا خاکسار، چار بیٹیاں مکرمہ ڈاکٹر منصورہ طلعت قریشی صاحبہ اہلیہ مکرم ڈاکٹر عبدالقدیر قیوم کانواں صاحب (ان دونوں کو سندھ مٹھی ہسپتال

ایم ٹی اے کے پروگرام

17 نومبر 2016ء

12:25 am	فریج سروس
1:00 am	کوئیز پروگرام
1:35 am	دینی و فقہی مسائل
2:05 am	کڈز ٹائم
2:30 am	مسلم سائنسدان
2:45 am	خطبہ جمعہ 5 نومبر 2010ء
3:55 am	انتخاب سخن
5:00 am	عالمی خبریں
5:20 am	تلاوت قرآن کریم
5:35 am	آؤ حسن یار کی باتیں کریں
6:00 am	الترتیل
6:30 am	حضور انور کا خطاب جلسہ سالانہ
7:25 am	یو کے دینی و فقہی مسائل
8:00 am	کوئیز پروگرام
8:30 am	منتخب تحریرات حضرت مسیح موعود
9:05 am	فیثہ میٹرز
9:50 am	لقاء مع العرب
11:05 am	تلاوت قرآن کریم
11:20 am	درس
11:50 am	یسرنا القرآن
12:20 pm	حضور انور کے اعزاز میں کیرالہ میں
1:05 pm	استقبالیہ تقریب 25 نومبر 2008ء
1:35 pm	منتخب تحریرات حضرت مسیح موعود
2:55 pm	ترجمہ القرآن کلاس
3:55 pm	انڈین مشین سروس
5:00 pm	جاپانی سروس
5:10 pm	تلاوت قرآن کریم
5:35 pm	درس
6:10 pm	یسرنا القرآن
7:00 pm	Beacon of Truth
8:05 pm	خطبہ جمعہ 11 نومبر 2016ء
8:50 pm	(بنگالی ترجمہ)
9:20 pm	آئینہ
10:25 pm	Persian Service
11:00 pm	قرآن کلاس
11:30 pm	یسرنا القرآن
	عالمی خبریں
	الحوار المباشرة

تاریخ عالم 14 نومبر

☆1770ء- سکاٹس سیاح اور مہم جو جیمز بروس نے براعظم افریقہ میں اپنے طویل قیام اور تحقیقات کے بعد اندازہ قائم کیا کہ اس نے دریائے نیل کا منبع تلاش کر لیا ہے۔

☆1899ء- حضرت اقدس مسیح موعود نے ایک عظیم الشان تحقیق میں مزید تائیدی ثبوت اور حوالہ جات شامل کرنے کے لئے ایک وفد بھیجنا تجویز فرمایا جس کی روانگی کے لئے آج کے دن بھی قادیان میں ”جلسہ الوداع“ جاری رہا۔ اس جلسہ میں آپ نے تقریر بھی فرمائی۔

☆1918ء- چیکوسلواکیہ میں جمہوری نظام آیا۔

☆1922ء- بی بی سی نے برطانیہ کے لئے ریڈیو سروس شروع کی۔

☆1957ء- سٹیٹ بینک کے پہلے گورنر زاہد حسین کا کراچی میں انتقال ہوا۔

☆1967ء- امریکی موجد نے دنیا کی پہلی لیزر کا اپنے نام پر اندراج کروایا۔

☆1971ء- ناسا کا خلائی جہاز مرینر کے مدار میں داخل ہوا۔

☆ بھارت میں یوم اطفال منایا جا رہا ہے۔

☆2002ء: مکرم عبدالوحید صاحب فیصل آباد کو شہید کر دیا گیا۔

☆ آج ذیابیطس کے مرض سے بچاؤ کی آگہی پھیلانے کا عالمی دن ہے۔

☆ آج کولمبیا میں خواتین کا قومی دن ہے۔

(مرسلہ: مکرم طارق حیات صاحب)

مکئی

مکئی امریکا اور میکسیکو کے جنوبی علاقوں میں کثرت سے کاشت کی جاتی ہے اور یہی اس کا اصل وطن ہے۔ کثرت سے مکئی پیدا کرنے والے ملکوں میں امریکا، چین برازیل، ارجنٹائن، میکسیکو، فرانس جنوبی افریقہ، روس، رومانیہ اور یوگوسلاویہ شامل ہیں۔ برصغیر میں اسے پرنگالی سیاحوں نے 17 ویں صدی عیسوی میں متعارف کرایا۔ پاکستان میں خیبر پختونخوا اور پنجاب کے بارانی علاقوں میں مکئی کی پیداوار زیادہ ہوتی ہے۔ سندھ میں اس کی پیداوار کم اور یہ صرف حیوانات کو چارے کے طور پر کھلانے کیلئے اگائی جاتی ہے۔ آج کل باہر ڈنسل کے بھی پودے کاشت کئے جاتے ہیں جن کی پیداوار عام مکئی سے زیادہ ہوتی ہے۔ مکئی کے دانوں کا گودا نرم اور ملائم ہوتا ہے اور اس میں نشاستہ (کارباہائیڈریٹ) گلوٹن یعنی لحمیاتی مرکب (جو غلے میں پایا جاتا ہے) اور ریشہ شامل ہوتا ہے۔ مکئی میں لحمیات (پروٹینز) نشاستہ اور چکنائی کی مناسب مقدار موجود ہوتی ہے۔ مکئی کھانے سے معدے کی تیزابیت ختم ہو جاتی ہے اور قبض بھی نہیں ہوتی۔ یہ ذیابیطس کے اثرات کو کم اور دل کی بیماریوں کو گھٹاتی ہے۔

(روزنامہ آج 9 اکتوبر 2016ء)

چوہدری ٹینٹ سروس

کیٹرنگ کی جدید ورانٹی کے ساتھ۔ ڈیرہ، مارکی، کپہ، شامیانے، جدید ورانٹی، اعلیٰ کوالٹی۔ کھانا بھی سپلائی کیا جاتا ہے۔ نیز شادی بیاہ و دیگر تقریبات پر کھانا بازار سے بارعایت تیار کروائیں۔

0335-5043714
0322-7833144
الحاج چوہدری انس احمد
حاجی یاسر وسیم احمد
دارالنصر غربی ربوہ
نزد ڈاکٹر منیر احمد
0332-7524798

اوقات مطب موسم سرما صبح 9 بجے تا 1 بجے شام 4 بجے تا 7 بجے

حکیم عبدالمسیح حامی فاضل الطب والجراحت


ناصر دواخانہ گولبازار ربوہ
047-6211434
047-6212434

منظر کلینک احمد نگر ربوہ برائے فروخت

خصوصیات درج ذیل ہیں ☆ عرصہ 45 سال سے ملک کے طول و عرض سے مریض آتے ہیں اور نہایت اچھی شہرت رکھتا ہے ☆ سوئی گیس کی فریج و کشادہ سڑک پر واقع ہے جہاں پارکنگ و مریضوں کی آمد و رفت کی سہولت موجود ہے ☆ سرگودھا، فیصل آباد، روڈ اور بس سٹاپ 100 گز کے فاصلے پر ہیں ☆ دائیں بائیں پٹرول پمپ، بی این جی پمپ، ہوٹل موجود ہیں ☆ رقبہ 25 مرلے تقریباً مستطیل حصہ 10 مرلے تقریباً (کمرے 12 عدد واش رومز 3 عدد ہال نما کمرے 3 عدد چھوٹے کمرے 9 عدد۔ بیسمنٹ 52 فٹ 14x فٹ۔ برآمدہ 8x52 دوسرا برآمدہ 15x40) دو بجلی کنکشن اور ایک سوئی گیس کنکشن ☆ دائیں بائیں میڈیکل سٹورز ہیں ☆ کالووال روڈ بہت سے دیہات کو ملتی ہے۔ خصوصاً ڈاکٹر زکیلہ سنہری مریضوں کے بچہ رواں کاروبار انشاء اللہ پہلے دن سے اکٹھے شروع ہوگی۔ خود تشریف لائیں یا ڈیوٹنگوا کر ملاحظہ فرمائیں۔

برائے رابطہ
whatsapp 0336-8650439
whatsapp 001-306-716-6847, Cell: 0332-7065822

ربوہ میں طلوع و غروب و موسم 14 نومبر

5:11	طلوع فجر
6:33	طلوع آفتاب
11:53	زوال آفتاب
5:12	غروب آفتاب
27 سنی گریڈ	زیادہ سے زیادہ درجہ حرارت
13 سنی گریڈ	کم سے کم درجہ حرارت
	موسم خشک رہنے کا امکان ہے۔

ایم ٹی اے کے اہم پروگرام

14 نومبر 2016ء

6:10 am	گلشن وقف نو
8:10 am	خطبہ جمعہ 11 نومبر 2016ء
9:55 am	لقاء مع العرب
12:00 pm	حضور انور کا چنائی بھارت
	ایئر پورٹ آمد اور بیت الذکر کا افتتاح 24 نومبر 2008ء
6:00 pm	خطبہ جمعہ 24 دسمبر 2010ء

سیل۔ سیل۔ سیل

Haier کی ڈرائز مشین 50-60 ماڈل پر زبردست سیل، 9500 روپے والا 8000 روپے میں دستیاب ہے۔ یہ آفر محدود مدت اور محدود سٹاک پر ہے۔
Haier کی Fully Automatic
واشنگ مشین دستیاب ہے۔

فیصل کراچی اینڈ الیکٹرونکس
ریلوے روڈ ربوہ: 03239070236

CASA BELLA
Home Furnishers

Master Craftmanship

FURNITURE
13-14, Silkot Block
Fortress Stadium, Lahore
Ph: 042-36668937, 36677178
E-mail: mrahmad@hotmail.com

FABRICS
1- Gilgit Block
Fortress Stadium, Lahore
Ph: 042-36660047, 36610952

A Complete Range of Furniture, Accessories
Wooden Flooring

FR-10

زرعی رقبہ برائے فروخت

کل قابل کاشت رقبہ 128 ایکڑ 7 کنال راجن پور شہر سے تقریباً ایک میل کے فاصلے پر۔ نہری پانی اور ٹیوب ویل کی سہولت موجود ہے۔ گورنمنٹ کی سکیم بائی پاس قریب سے گزرنے والی ہے۔

رابطہ: 0044-2085717164, 7412611851
0337-1600669